

गुप्तारघाट से अयोध्या तक क्रूज पर सफर

राज्यारण अख्त्यी • अयोध्या

बाबा विश्वनाथ की नगरी में दुनिया भर के पर्यटकों को लुभाने वाला लग्जरी क्रूज सेवा रामनगरी का आकर्षण बढ़ाएगी। गुप्तारघाट से अयोध्या तक क्रूज पर्यटकों को सरयू की सैर कराएगा। इस दौरान उन्हें यहां रामनगरी के गौरवमयी विरासत को जानने-समझने का मौका भी मिलेगा। इंतजार सिर्फ मुख्यमंत्री की हरी झंडी मिलने का है, जिसके बाद इस महत्वाकांक्षी योजना को घरातल पर उतरने में ज्यादा वकत नहीं लगेगा।

सरयू में क्रूज चलाने की तैयारियों को अंतिम रूप दिया जा रहा है। पर्यटकों को डेढ़ घंटे क्रूज पर बिताने के साथ करीब आठ किलोमीटर सफर करने को मिलेगा। बनारस में अलकनंदा-काशी नाम से क्रूज चलाने वाले नार्डिक क्रूजलाइन के निदेशक विक्रस मालवीय ने बताया कि हमारी तैयारी पूरी है। यात्रा करने वालों को अयोध्या के इतिहास से भी परिचित कराया जाएगा। लगभग डेढ़ घंटे का सफर करने की योजना है। पर्यटकों को लग्जरी सुविधाएं क्रूज पर मिलेंगी। जल्द ही मुख्यमंत्री के समक्ष इसका प्रेजेंटेशन किया जाएगा। मुख्यमंत्री की स्वीकृति मिलते ही इस योजना पर तेजी से काम शुरू कर दिया जाएगा।

08 किलोमीटर का सफर डेढ़ घंटे में तय करेगा क्रूज



अयोध्या स्थित सरयू नदी में इस तरह चलेगा क्रूज • जलद ही आर्कडिड

- बनारस की तर्ज पर रामनगरी में भी क्रूज चलाने की योजना
- मुख्यमंत्री के आदेश का इंतजार लग्जरी व्यवस्था होगी क्रूज पर

एलएंडटी को दिए 29.5 करोड़

श्रीरामजन्मभूमि तीर्थ क्षेत्र ट्रस्ट ने कार्यदायी संस्था एलएंडटी को साढ़े 29 करोड़ रुपये की राशि दी है। यह धनराशि कार्यदायी संस्था के छाते में स्थानांतरित कर दी गई। माना जा रहा है कि अब राम मंदिर निर्माण का कार्य और गति पकड़ेगा। यह धनराशि कंपनी को अधिम के रूप में दी गई है। बिजली व्यवस्था को सुचारु करने की दिशा में भी कार्य शुरू कर दिया गया है। पहला टेस्ट फिलर भी बन गया है। 28 दिन बाद इनकी जांच शुरू होगी। टेस्ट फिलर की मजबूती का आकलन आइआइटी वेन्नी की टीम करेगी।